



नेपाल राजपत्र

भाग ३

श्री ५ को सरकारद्वारा प्रकाशित

खण्ड २१] काठमाडौं, ज्येष्ठ २४ गते २०२८ साल [अतिरिक्ताङ्क ८ (क)

श्री ५ को सरकार
अर्थ मन्त्रालयको
सूचना

नेपाल राष्ट्र बैंक ऐन २०१२ परिच्छेद ३ को दफा १८ (१) अनुसार नेपाल राष्ट्र बैंकले निम्नबमोजिमको ढाँचा तथा आकार प्रकारको रु. ५००। (पाँचसय) दरको नेपाली नोट निष्काशन गर्ने भएकोले सर्वसाधारणको जानकारीको लागि यो सूचना प्रकाशित गरिएको छ ।

नोटको दर — रुपैयाँ पाँचसय
आकार — १५६-७० मिलिमीटर
मुख्य रंगहरू — खैरो र प्याजी

नोटको रूप रंगको विस्तृत विवरण:-

अगाडिपट्टि:-

खैरो रंगको बाटल बुट्टाको पृष्ठ भूमिमा नोटको वायाँपट्टि वर्षे जङ्गीपोशाक पहिरि-
बस्नेको नीलो रंगको फाहा दिइएको श्री ५ महाराजाधिराज सरकार महेन्द्र बीर विक्रम शाहदेवको
दायाँतिर नजर होइबस्नेको ऊर्ध्वाङ्ग चित्र । श्री ५ महाराजाधिराज सरकारको चित्रको वायाँपट्टि
काठकलाका बुट्टाहरू र तल तथा माथिपट्टि खैरो मसिनो जाली बुट्टाहरू हुन्छन् । श्री ५ महाराजा-
धिराज सरकारको चित्रको दायाँपट्टि नोटको तल्लो किनारामाथि धातुकलाको इन्द्रको मूर्तिको
चित्र हुन्छ ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

नोटको मध्य भागमा नीलो आकाशको पृष्ठ भूमिमा ग्याजी रंगको फाहा दिइएको "आमा दवलम्" हिम शिखरको चित्र हुन्छ र सो चित्रमुनि थीयानवोचेको गुम्बा हुन्छ । सो गुम्बामुनि मसिनो जालिदार बुट्टा र सो बुट्टामुनि काष्ठकलाका बुट्टाहरू हुन्छन् । श्री ५ महाराजाधिराज सरकारको चित्रको दायाँपट्टि माथिल्लो किनारामा काष्ठकलाको बुट्टा र त्यसपछि मसिनो जालिदार बुट्टा हुन्छ । नेपाल राष्ट्र बैंक ऐन २०१२ को परिच्छेद ३ दफा १८(१) अनुसार यो नोट निष्काशन गरिने हुँदा नोटको मध्य भागमा नेपाल राष्ट्र बैंकको नाम हुन्छ र श्री ५ को सरकारको जमानत प्राप्त भन्ने तथा भुक्तानीको माग भएमा नेपाल राष्ट्र बैंकबाट नोट निष्काशन भएको अंकको रकम तुरुन्त भुक्तानी हुने कुरा उल्लेख भएको हुन्छ । नोटको मध्य भागको तल्लोपट्टि "रूपैयाँ पाँचसय तुरुन्त पाइने छ" भन्ने शब्दहरूको मुनि उधरोक्त गुम्बाको चित्रमाथि नेपाल राष्ट्र बैंकका गभर्नरको हैसियतले श्री यादवप्रसाद पन्तको दस्तखत छापिएको हुन्छ ।

नोटको दायाँपट्टि काष्ठकलाका बुट्टाहरू र सो बुट्टाभन्दा बायाँपट्टि माझमा सेतो पृष्ठ भूमिमा श्रीपेचको पानी चित्र हुन्छ । पानी चित्रको तल्लोपट्टि र माथिपट्टि मसिनो जालिदार बुट्टाहरू हुन्छ । पानी चित्रको बायाँपट्टि माथिल्लो छेउमा र तल्लो छेउमा काष्ठकलाको बुट्टाहरू हुन्छन् ।

नोटको बायाँ छेउमा श्री ५ महाराजाधिराज सरकारको चित्रको ठीक मुनी र दायाँपट्टि छेउमा पानी चित्रको ठीक मुनि अंक तथा अक्षरमा क्रमिक प्रेफिक्स (Prefix) सहितको नम्बर हुन्छ । यो पाँचसय दरको क्रमिक नम्बर अ. / १ ०००००१ देखि शुरू हुन्छ ।

पछाडिपट्टि:-

नोटको तल-माथि लम्बाईपट्टि नेपाली काष्ठकलाका बुट्टाहरूको साथै मसिनो जालिदार बुट्टाहरू हुन्छन् । बायाँपट्टि माझमा सेतो पृष्ठ भूमिमा श्रीपेचको पानी चित्र हुन्छ । पानी चित्रको तल्लो भागमा दायाँपट्टि नेपाल राष्ट्र बैंकको चिह्नको चित्र हुन्छ । नेपाल राष्ट्र बैंकको चिह्नको बायाँपट्टि मसिनो धर्कोहरूको पृष्ठ भूमिमा नोटको दर नेपाली अंकमा दिइएको हुन्छ ।

नोटको मध्य भागमा माथिल्लोपट्टि आकाशको पृष्ठ भूमिमा "रूपैयाँ पाँचसय" भन्ने छापिएको हुन्छ, सोभन्दा मुनि नदीमा पानी पिउन लागेको एक जोडा बाघको चित्र अंकित हुन्छ । सो एक जोडा बाघको चित्रमुनि मसिनो धर्कोहरूको पृष्ठ भूमिमा "अंग्रेजी भाषामा रूपैयाँ पाँचसय" भन्ने छापिएको हुन्छ ।

नोटको दायाँपट्टि माथिल्लो कुनामा नेपालको राष्ट्रिय निशाना अंकित हुन्छ । यसको ठीक मुनि अर्थ अण्डाकार घेराभित्र मसिनो जालिदार बुट्टाको पृष्ठ भूमिमा अंग्रेजी लिपि/को अंकमा "पाँचसय" उल्लेख गरिएको हुन्छ ।

सुरक्षा निमित्त नोटमा लम्बरूपमा कागजभित्र देखिने धातुको धागो हुन्छ ।

आज्ञाले:-

हरिहरजंग थापा

श्री ५ को सरकारको विशेष सचिव

श्री ५ को सरकारको छापखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।